

tripurasundarIShoDashopachArapUjA

——
ತ್ರಿಪುರಸುಂದರೀಷೋಡಶೋಪಚಾರಪೂಜಾ

——
Document Information



Text title : tripurasundarIShoDashopachArapUjA

File name : tripurasundarIShoDashopachArapUjA.itx

Category : pUjA, devii, dashamahAvidyA, devI, ShoDasha, panchadashI

Location : doc_devii

Proofread by : Pallasena Narayanaswami ppnswami at gmail.com

Latest update : December 27, 2022

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 27, 2022

sanskritdocuments.org



ತ್ರಿಪುರಸುಂದರೀಷೋಡಶೋಪಚಾರಪೂಜಾ



ಶ್ರೀಗಣೇಶಾಯ ನಮಃ .

ಓಂ ಕ ಏ ಈ ಲ ಹ್ರೀಂ ಹ ಸ ಕ ಹ ಲ ಹ್ರೀಂ ಸ ಕ ಲ ಹ್ರೀಂ ಶ್ರೀಂ .

ಕಲ್ಪಲತಾದಿಸುರದ್ರುಮವಾಟೀಕಲ್ಪಿತರತ್ನಗೃಹಾಧಿನಿವಾಸಾಂ .

ಕಲ್ಪಶತಾರ್ಜಿತಪುಣ್ಯವಿಶೇಷಾಚ್ಚೇತಸಿ ಭಾವನಯಾಹಮುಪಾಸೇ .. 1..

ಏಣಧರಾಶೃಕ್ಮತೋನ್ನತಧಿಷ್ಟ್ಯಂ ಹೇಮವಿನಿರ್ಮಿತಪಾದಮನೋಜ್ಞಂ .

ಶೋಣಶಿಲಾಫಲಕಂ ಚ ವಿಶಾಲಂ ದೇವಿ ಸುಖಾಸನಮದ್ಯ ದದಾಮಿ .. 2..

ಈಶಮನೋಹರರೂಪವಿಲಾಸೇ ಶೀತಲಚಂದನಕುಂಕುಮಮಿಶ್ರಂ .

ಹೃದ್ಯಸುವರ್ಣಘಟೇ ಪರಿಪೂರ್ಣಂ ಪಾದ್ಯಮಿದಂ ತ್ರಿಪುರೇಶಿ ಗೃಹಾಣ .. 3..

ಲಬ್ಧಭವತ್ಕರುಣೋಹಮಿದಾನೀಂ ರತ್ನಸುಮಾಕ್ಷತಯುಕ್ತಮನರ್ಧಂ .

ರುಕ್ಮವಿನಿರ್ಮಿತಪಾತ್ರವಿಶೇಷೇಷ್ಟಘ್ಯಮಿದಂ ತ್ರಿಪುರೇಶಿ ದದಾಮಿ .. 4..

ಹ್ರೀಮಿತಿ ಮಂತ್ರಜಪೇನ ಸುಗಮ್ಯೇ ಹೇಮಲತೋಜ್ವಲದಿವ್ಯಶರೀರೇ .

ಯೋಗಿಮನಃಸಮಶೀತಜಲೇನ ಹ್ಯಾಚಮನಂ ತ್ರಿಪುರೇಂದ್ರ್ಯ ವಿಧೇಹಿ .. 5..

ಹಸ್ತಲಸತ್ಕಟಕಾದಿಸುಭೂಷಾ ಆದರತೋಽಮ್ಬ ವರೋಪ್ಯ ನಿಧಾಯ .

ಚಂದನವಾಸಿತಮಂತ್ರಿತತೋಯೈಃ ಸ್ನಾನಮಯಿ ತ್ರಿಪುರೇಶಿ ವಿಧೇಹಿ .. 6..

ಸಂಚಿತಮಂಭ ಮಯಾ ಹ್ಯತಿಮೂಲ್ಯಂ ಕುಂಕುಮಶೋಣಮತೀವ ಮೃದುತ್ವಂ .

ಶಂಕರತುಂಗತರಾಂಕನಿವಾಸೇ ವಸ್ತ್ರಯುಗಂ ತ್ರಿಪುರೇ ಪರಿಧೇಹಿ .. 7..

ಕಂದಲದಂಶುಕಿರೀಟಮನರ್ಘಂ ಕಂಕಣಕುಂಡಲನೂಪುರಹಾರಂ .

ಅಂಗದಮಂಗುಲಿಭೂಷಣಮಂಭ ಸ್ವೀಕುರು ದೇವಿ ಪುರಾಧಿನಿವಾಸೇ .. 8..

ಹಸ್ತಲಸಚ್ಚತುರಾಯುಧಜಾಲೇ ಶಸ್ತ್ರತರಂ ಮೃಗನಾಭಿಸಮೇತಂ .

ಸದ್ಧನಸಾರಸುಕುಂಕುಮಮಿಶ್ರಂ ಚಂದನಪಂಕಮಿದಂ ಚ ಗೃಹಾಣ .. 9..

ಲಬ್ಧವಿಕಾಸಕದಮ್ವಕಜಾತೀಚಂಪಕಪಂಕಜಕೇತಕಯುಕ್ತೈಃ .

ಪುಷ್ಪಚಯೈರ್ಮನಸಾವಚಿತ್ಯೆಸ್ತ್ವಾ ಮಂಭ ಪುರೇಶಿ ಭವಾನಿ ಭಜಾಮಿ .. 10..

ಹ್ರೀಂಪದಶೋಭಿಮಹಾಮನುರೂಪೇ ಧೂರಸಿಮಂತ್ರವರೇಣ ಮನೋಜ್ಞಂ .


ಅಷ್ಟಸುಗಂಧರಜಃಕೃತಮಾದ್ಯೇ ಧೂಪಮಿಮಂ ತ್ರಿಪುರೇಶಿ ದದಾಮಿ .. 11..


ಸಂತಮಸಾಪಹಮುಜ್ಜ್ವಲಪಾತ್ರೇ ಗವ್ಯಘೃತೈಃ ಪರಿವರ್ಧಿತದೇಹಂ .

ಚಂಪಕಕುಂಡಲವೃಂದನಮಾನಂ ದೀಪಗಣಂ ತ್ರಿಪುರೇಂದ್ರ್ಯ ಗೃಹಾಣ .. 12..

ಕಲ್ಪಿತಮದ್ಯ ಧಿಯಾಽಮೃತಕಲ್ಪಂ ದುಗ್ಧಸಿತಾಯುತಮನ್ನವಿಶೇಷಂ .
ಮಾಷವಿನಿರ್ಮಿಲಪೂಪಸಹಸ್ರಂ ಸ್ವೀಕುರು ದೇವಿ ನಿವೇದನಮಾದ್ಯೇ .. 13..
ಲಂಘಿತಕೇತಕವರ್ಣವಿಶೇಷೈಃ ಶೋಧಿತಕೋಮಲನಾಗದಲ್ಪೈಶ್ಚ .
ಮೌಕ್ತಿಕಚೂರ್ಣಯುತೈಃ ಕ್ರಮುಕಾದ್ಯೈಃ ಪೂರ್ಣತರಾಂಬ ಪುರಸ್ತವ ಪಾತ್ರೀ .. 14..
ಹ್ರೀಂತ್ರಯಪೂರಿತಮಂತ್ರವಿಶೇಷಂ ಪಂಚದಶೀಮಪಿ ಷೋಡಶರೂಪಂ .
ಸಂಚಿತಪಾಪಹರಂ ಚ ಜಪಿತ್ವಾ ಮಂತ್ರಸುಮಾಂಜಲಿಮಂಬ ದದಾಮಿ .. 15..
ಶ್ರೀಪದಪೂರ್ಣಮಹಾಮನುರೂಪೇ ಶ್ರೀಶಿವಕಾಮಮಹೇಶ್ವರಜಾಯೇ .
ಶ್ರೀಗುಹವಂದಿತಪಾದಪಯೋಜೇ ಶ್ರೀಲಲಿತಾಪರಮೇಶಿ ನಮಸ್ತೇ .. 16..
ಇತಿ ಶ್ರೀತ್ರಿಪುರಸುಂದರೀಷೋಡಶೋಪಚಾರಪೂಜಾ ಸಂಪೂರ್ಣಾ ..

Proofread by Pallasena Narayanaswami ppnswami at gmail.com

——
tripurasundarIShoDashopachArapUjA
pdf was typeset on December 27, 2022

——
Please send corrections to sanskrit@cheerful.com

